



★ ಸಸಿತೋಟ



ಕ್ಯೂಬಾದಲ್ಲಿ ಈತ ಮೀನು ಹಿಡಿಯಲು ಬಳಸುತ್ತಿರುವುದು ಕಾಂಡೋಮ್. ಅಷ್ಟೇ ಅಲ್ಲ, ಬ್ಯೂಟಿ ಪಾರ್ಲರ್‌ನಲ್ಲಿ ಹೇರ್ ಬ್ಯಾಂಡ್ ಆಗಿ, ಮಕ್ಕಳ ಬಲೂನ್ ಆಗಿಯೂ ಬಳಸಲಾಗುತ್ತಿದೆ ಯಂತೆ. ಅಂದರೆ ಅಲ್ಲಿ ಲೈಂಗಿಕ ಸುರಕ್ಷತೆಗೆ ಮಾತ್ರ, ಕಾಂಡೋಮ್ ಸೀಮಿತವಾಗಿಲ್ಲ; ಇತರ ಅವಶ್ಯಕತೆಗಳಿಗೂ ಬಳಸಿಕೊಂಡು ಕಸದಿಂದ ರಸ ತೆಗೆಯುತ್ತಿದ್ದಾರೆ.

ಅಮೆರಿಕಾದ ಅರಿಝೋನಾ ಆಸ್ಪತ್ರೆಯೊಂದರಲ್ಲಿ ಬೇಬಿ ಬೂಮ್ ಶುರುವಾಗಿದೆಯಂತೆ. ಅದರಲ್ಲೇನು ವಿಶೇಷ, ಅದು ಮಕ್ಕಳ ಆಸ್ಪತ್ರೆ ಇರಬಹುದು ಎಂದಿರಾ? ಇಲ್ಲ, ಅಲ್ಲಿಯ ತೀವ್ರ ನಿಗಾ ಘಟಕದಲ್ಲಿ ಕೆಲಸ ಮಾಡುವ 16 ದಾದಿಯರು ಗರ್ಭಿಣಿಯರಂತೆ. ಅಲ್ಲಿಗೆ ಪೂರೈಸುವ ಕುಡಿಯುವ ನೀರಿನಲ್ಲಿ ಏನೋ ಇದೆ ಎಂಬ ಜೋಕ್ ಅಲ್ಲಿ ಓಡಾಡುತ್ತಿದೆಯಂತೆ.



ಇಸ್ರೇಲಿನ ಕಲಾವಿದನೊಬ್ಬ ಮಕ್ಕಳ ಫ್ರಾಕ್, ಶೂ ಮತ್ತಿತರ ವಸ್ತುಗಳನ್ನು ಅಲ್ಲಿಯ ಮೃತ ಸಮುದ್ರ (ಡೆಡ್ ಸೀ) ದ ಆಳದಲ್ಲಿ ಹುದುಗಿಸಿ ಇಟ್ಟಿದ್ದ. ಕ್ರಮೇಣ ಅದರ ಮೇಲೆ ಉಪ್ಪಿನ ಹರಳುಗಳು ಬೆಳೆದು ಈಗ ಅವುಗಳನ್ನು ಪ್ರದರ್ಶನಕ್ಕಿಟ್ಟಿದ್ದಾನಂತೆ. ಕಲಾವಿದರ ಸೃಜನಶೀಲತೆ ಇನ್ನಷ್ಟು ಆಳಕ್ಕೆ ಹೋಗಿದೆ.



ಇದು ಚೀನಾದ 'ಮೊಟ್ಟೆ ಮನೆ'. ಇದನ್ನು ನಿರ್ಮಿಸಲು ಕಾರಣ ಸೆಲ್ಲಿ ಹುಚ್ಚಂತೆ. ಆರೋಗ್ಯಕ್ಕಾಗಿ ದಿನಕ್ಕೊಂದು ಮೊಟ್ಟೆ ತಿನ್ನಿ ಅಂದರೆ ಪಕ್ಕದಲ್ಲಿಟ್ಟುಕೊಂಡು ಪೋಟೊ ತೆಗೆದುಕೊಳ್ಳುತ್ತಾರಂತೆ. ಮೊಟ್ಟೆಯ ಬಗ್ಗೆ ಈ ರೀತಿಯ ಅನಾರೋಗ್ಯಕರ ಆಸಕ್ತಿ ಹುಟ್ಟಬಾರದಿತ್ತು.

ಕಾಂಬೋಡಿಯಾದ ಈ ಅಪರೂಪದ ಸರೀಸೃಪ ಕೆಫೆಯಲ್ಲಿ ಗ್ರಾಹಕರು ಕಾಫಿ ಹೀರುತ್ತ ಹಾವು, ಓತಿ, ಆಮೆ ಮೊದಲಾದವುಗಳ ಜೊತೆ ಆಟವಾಡಬಹುದಂತೆ. ಅವು ಫೋಟೋಗೋ ಪೋಸ್ ಕೊಡುತ್ತವಂತೆ. ಸರೀಸೃಪಗಳ ಕುರಿತು ಹೆದರಿಕೆ ದೂರ ಮಾಡಿಕೊಳ್ಳಲು ಈ ಕೆಫೆ ದಿವ್ಯ ಔಷಧ ಎಂದು ಅದರ ಮಾಲೀಕ ಹೆಮ್ಮೆಯಿಂದ ಹೇಳಿಕೊಳ್ಳುತ್ತಾನಂತೆ. ಖಾದ್ಯವಾಗಿ ಹೊಟ್ಟೆಗೆ ಇಳಿಸುವಾಗ ಇರದ ಹೆದರಿಕೆ ನೋಡುವಾಗ ಬರುತ್ತದೆ ಅಲ್ಲವೇ?



ಪತ್ತಿಯಿಂದ ಪೀಡಿತರಾಗಿರುವ ಗಂಡಂದಿರ ರಕ್ಷಣೆಗೆ ಕಾನೂನು ಜಾರಿಗೊಳಿಸುವಂತೆ ಇತ್ತೀಚೆಗೆ ಸಂಸದರೊಬ್ಬರು ಹೇಳಿಕೆ ನೀಡಿ ಲೇವಡಿಗೆ ಒಳಗಾಗಿದ್ದರು. ಆದರೆ ಇಂತಹ ಪೀಡನೆಗೆ ಒಳಗಾಗಿರುವ 150ಕ್ಕೂ ಅಧಿಕ ವಿಚ್ಛೇದಿತ ಪುರುಷರು ಬದುಕಿರುವ ಪತ್ತಿಯರಿಗೆ ವಾರಾಣಸಿಯಲ್ಲಿ ಶ್ರಾದ್ಧ, ಹೆಣ್ಣು ಪಿಶಾಚಿ ಮುಕ್ತಿ ಪೂಜೆ ಮಾಡಿದರಂತೆ. ಸ್ವಯಂ ಸೇವಾ ಸಂಸ್ಥೆಯೊಂದು ಇದನ್ನು ಸಾಂಕೇತಿಕವಾಗಿ ಸಂಘಟಿಸಿತ್ತಂತೆ. ಈಗ ನಗುವ ಅಥವಾ ಅಳುವ ಸರದಿ ಯಾರದ್ದೋ!